

د افغانستان د مخابراتي خدماتو د تنظيم اداره (اترا) د TDCA يا روشن مخابراتي شرکت په هکله د بورډ فوق العاده غونډه

د بورډ د جلسې نمبر: ۶۰
د بورډ د جلسې نېټه: ۱۹/۱۲/۱۳۹۹

سريزه و پس منظر:

د Telecom Development Company Afghanistan- TDCA مخابراتي شرکت چې پر روشن مشهور دی له اترا ادارې له يو مليارد افغانۍ ډېر پورې دی، همداراز د نورو دولتي ادارو او خصوصي شرکتونو چې ددوی قرارداديان دي قرضونه پرې باندې دي. دغه شرکت د اترا د دوامداره غوښتنو، خطاريو، او جريمو له وضع کولو و وروسته بيا هم اعتنا ونه کړه، او خپل د قانون او جواز شرايطو پر اساس ورکړل شوي مکلفيتونه يې تر سره نه کړل. پر دې سربيره يې ادارې ته ناسم مالي او نور معلومات ورکړل. له ۱۳۷ زيات مخابراتي سايتونه يې چې د اترا ادارې تمويل کړي وو بند کړل چې د دغو سايتونو تر پوښښ لاندې ساحې ټول عام وگړي د مخابراتي خدمتونو د لاسرسۍ او استفادې څخه محروم شوي دي او د عامه خدماتو د سقوط سبب وگرځېدل، چې د هيواد له گوټ گوټ نه يې د خلکو شکايتونه را اوچت کړل. دغو سرغړونو دولتي عوايد متضرره کړي، خدمات يې زيانمن کړي، مشترکينو او لښکونو قراردادي شرکتونو ته يې تاوان رسولی دی. دغو ستونزو نه يوازې د ياد شرکت تصوير ته صدمه رسولې بلکې په ټوله کي يې د مخابراتي خدماتو صنعت باندې د خلکو او پانگوالو باور متاثره کړی، چې د افغانستان پر اقتصاد يې ناوړه اغيزه کړې ده.

بنا، د مخابراتي خدمتونو د تنظيم ادارې (اترا) بورډ په خپله ۶۰مه غونډه کي چې پر ۱۳۹۹ کال د کب پر ۱۹مه تر سره شوه د روشن مخابراتي شرکت ددغو سرغړونو، تخطيو، پورونو نه ادبيې او عملياتي تخلفاتو او گډوډۍ په اړه د تصميم نيوني او تاديبي هداياتو په موخه جوړه شوې وه يو لړ تصاميم ونيول.

دغه تصاميم د اترا ادارې د پلان او ټوليز لاسرسۍ رياست، مالي رياست، حقوق و جواز رياست، د احصائيې او ستندردونو رياست د معلوماتو، مستندو راپورونو او د مخابراتي خدمتونو د تنظيم قانون د شپږمې مادې د ۱، ۵، ۱۵، ۲۵، ۲۶، ۲۸ بنډونو، همدا راز د ۱۸، ۶۵مې مادې په اساس له خپلو صلاحيتونو نه په استفاده د نواقصو د اصلاح لپاره کتبي هداياتو صادرولو، جريمو تحصيل او د جوازونو د ځنډولو يا لغوه کولو په اړه صراحت لري، نيول شوي دي.

د بورډ تصاميم:

لومړۍ هدايت:

د روشن مخابراتي شرکت د دريو لوړ پوړو کارمندانو (اجرائيوي رئيس کريم خوجه، مالي رئيس امتياز اسماعيل او عملياتي معاون رئيس شفيع شريفې) چې په متواتر ډول يې اترا ادارې ته ناسم معلومات ارايه کړي، په ژمنو يې عمل نه دی کړی، له مسايلو سره يې غير مسلکي برخورد کړی دی او نور د ادارې د اعتماد وړ نه دي، سملاسي برطرفي.

دويم هدايت:

- د شرکت پر بانکي حسابونو محدوديت- چې پر نړيوال لېږد او نقدو پيسو ويستلو بندين په کې شامل دی.

- نړيوالو او ملي ادارو ته د مالي مرستو او عمده اجراتو او چارو د مخته وړلو لپاره د شرکت نه معرفي کول.
- د اټرا ادارې له منسوبينو سره د شرکت د کارمندانو پر ملاقاتونو بنديز- يوازې د روشن مخابراتي شرکت له شريکانو او بورډ غړيو سره د حل لارو د موندنې په موخه ناستې ممکنې دي.
- د شرکت بشپړ مالي تفتيش (forensic audit)، چې له هغې وروسته به د شرکت په هکله نور تصاميم ونيول شي.

درېم هدايت:

د شرکت شريکان مکلف دي چې پر لاندې اقداماتو له دوه تر دريو ورځو کې کار پيل کړي، څو په افغانستان کې د خپل شرکت د فعاليتونو د دوام لپاره او د خپلو ستونزو د حل په هکله ښه نيت ښکاره کړي او د ادارې له مسوولينو سره د خبرو د پيل سبب وگرځي:

- په يوه مياشت کې نوی اجرائيوي رئيس، مالي رئيس او عملياتي رئيس ادارې ته معرفي کول. ټول عالي رتبه (C Level) کارمندان په هېواد کې پاتې کيدل، څو د شرکت اړوند مشکلاتو ته رسېدنه وشي.
- د پرېکړې له اعلام وروسته پنځلسو ورځو کې د اټرا ټول پوړونه ادا کول.
- خپلو قراردادې شرکتونو سره د هغوی د پوړونو د اداينې جدول جوړول او اټرا سره په اوه ورځو کې دننه دننه شريکول.
- د شرکت شريکباني او بورډ غړي د ستونزو د وروستۍ حل لارې لپاره ادارې ته په درې ورځو کې دننه دننه احضار يدل.

څلورم هدايت:

- که د شرکت بورډ او شريکباني ذکر شويو مواردو ته رسېدنه ونه کړي، نو پر وړاندې به يې لا سخت قانوني اقدامات تر سره شي، چې ښايي پر لاندې مواردو شامل وي:
- ټولو دولتي او غير دولتي ادارو ته د شرکت په هکله د عدم اعتماد مکتوبونه لېږل؛
 - د شرکت د مکتوبونو نه تسليمول او د طی مراحلو درول؛
 - په کمپونو کې د شرکت اړوند تجهيزاتو نه تشریح کول؛
 - شرکت ته د طيفي منابعو تر څنگ د هر ډول منابعو نه توزیع کول؛
 - د شرکت د ټولو بانکي حسابونو بندول؛
 - د شرکت د جواز ځنډول يا لغو او د شتمنۍ کنگل کول.